

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೬೩)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ  
ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ  
ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಮನ್ನಾರಾಯಣೀಯಂ || (ದಶಕ - ೬೩)

ಗೋವರ್ಧನೋದ್ಧರಣವರ್ಣನಂ

ದದೃಶಿರೇ ಕಿಲ ತತ್ಕ್ಷಣಮಕ್ಷತ -

ಸ್ತನಿತಜ್ಜಂಭಿತಕಂಪಿತದಿಕ್ತಟಾಃ |

ಸುಷಮಯಾ ಭವದಂಗತುಲಾಂ ಗತಾ

ವ್ರಜಪದೋಪರಿ ವಾರಿಧರಾಸ್ತಯಾ || ೧ ||

ವಿಪುಲಕರಕಮಿಶ್ರೈಸ್ತೋಯಧಾರಾನಿಪಾತ್ಯೈ -

ದಿಶಿ ದಿಶಿ ಪಶುಪಾನಾಂ ಮಂಡಲೇ ದಂಡ್ಯಮಾನೇ |

ಕುಪಿತಹರಿಕೃತಾನ್ನಃ ಪಾಹಿ ಪಾಹೀತಿ ತೇಷಾಂ

ವಚನಮಜಿತ ಶೃಣ್ವಾ ಮಾ ಬಿಭೀತೇತ್ಯಭಾಣೀಃ || ೨ ||

ಕುಲ ಇಹ ಖಿಲು ಗೋತ್ರೋ ದೈವತಂ ಗೋತ್ರಶತ್ರೋ -

ವಿಹತಿಮಿಹ ಸ ರುಂಧ್ಯಾತ್ ಕೋ ನು ವಃ ಸಂಶಯೋಽಸ್ಮಿನ್ |

ಇತಿ ಸಹಸಿತವಾದೀ ದೇವ ಗೋವರ್ಧನಾದ್ರಿಂ

ತ್ವರಿತಮುದಮುಮೂಲೋ ಮೂಲತೋ ಬಾಲದೋಭ್ಯಾಂ || ೩ ||

ತದನು ಗಿರಿವರಸ್ಯ ಪ್ರೋದ್ಧೃತಸ್ಯಾಸ್ಯ ತಾವತ್

ಸಿಕತಿಲಮೃದುದೇಶೇ ದೂರತೋ ವಾರಿತಾಪೇ |

ಪರಿಕರಪರಿಮಿಶ್ರಾ ಧೇನುಗೋಪಾನಧಸ್ತಾ -

ದುಪನಿದಧದಧತ್ಥಾ ಹಸ್ತಪದ್ಮೇನ ಶೈಲಂ || ೪ ||

ಭವತಿ ವಿಧೃತಶೈಲೇ ಬಾಲಿಕಾಭಿವರ್ಯಸ್ಯೈ -

ರಪಿ ವಿಹಿತವಿಲಾಸಂ ಕೇಲಿಲಾಪಾದಿಲೋಲೇ |

ಸವಿಧಮಿಲಿತಧೇನೂರೇಕಹಸ್ತೇನ ಕಂಡೂ -

ಯತಿ ಸತಿ ಪಶುಪಾಲಾಸ್ತೋಷಮೈಷಂತ ಸರ್ವೇ || ೫ ||

ಅತಿಮಹಾರ್ ಗಿರಿರೇಷ ತು ವಾಮಕೇ

ಕರಸರೋರುಹಿ ತಂ ಧರತೇ ಚಿರಂ |

ಕಿಮಿದಮದ್ಭುತಮದ್ರಿಬಲಂ ನ್ವಿತಿ

ತ್ವದವಲೋಕಿಭಿರಾಕಥಿ ಗೋಪಕೈಃ || ೬ ||

ಅಹಹ ಧಾಷ್ಠ್ಯಮಮುಷ್ಯ ವಟೋರ್ಗಿರಂ

ವ್ಯಥಿತಬಾಹುರಸಾವವರೋಪಯೇತ್ |

ಇತಿ ಹರಿಸ್ತ್ವಯಿ ಬದ್ಧವಿಗರ್ಹಣೋ

ದಿವಸಸಪ್ತಕಮುಗ್ರಮವರ್ಷಯತ್ || ೭ ||

ಅಚಲತಿ ತ್ವಯಿ ದೇವ ಪದಾತ್ ಪದಂ

ಗಲಿತಸರ್ವಜಲೇ ಚ ಘನೋತ್ಕರೇ |

ಅಪಹೃತೇ ಮರುತಾ ಮರುತಾಂಪತಿ -

ಸ್ವದಭಿಶಂಕಿತಧೀಃ ಸಮುಪಾದ್ರವತ್ || ೮ ||

ಶಮಮುಪೇಯುಷಿ ವರ್ಷಭರೇ ತದಾ

ಪಶುಪಧೇನುಕುಲೇ ಚ ವಿನಿರ್ಗತೇ |

ಭುವಿ ವಿಭೋ ಸಮುಪಾಹಿತಭೂಧರಃ

ಪ್ರಮುದಿತೈಃ ಪಶುಪೈಃ ಪರಿರೇಭಿಷೇ || ೯ ||

ಧರಣಿಮೇವ ಪುರಾ ಧೃತವಾನಸಿ

ಕ್ಷಿತಿಧರೋದ್ಧರಣೇ ತವ ಕಃ ಶ್ರಮಃ |

ಇತಿ ನುತಸ್ತ್ರಿದಶೈಃ ಕಮಲಾಪತೇ

ಗುರುಪುರಾಲಯ ಪಾಲಯ ಮಾಂ ಗದಾತ್ || ೧೦ ||